

**अनुकंपा अंतर्गत कनिष्ठ सहायक लेखा (गट क) या पदावर
नियुक्ती देणेबाबत.**

**अहमदनगर जिल्हा परिषद, अर्थ विभाग,
आदेश क्र. कार्या-१/आस्था-१/ ६५/२०२३
अहमदनगर दिनांक १७/०२/२०२३**

- वाचा - १. महा.शासन सा.प्र.वि यांचेकडील शासन निर्णय क्रमांक अकंपा१२१७/प्र.क्र.१०२/आठ दिनांक २१ सप्टेंबर २०१७ व शासन निर्णय दिनांक १०/६/२०१९
२. महा.शासन ग्रा.वि.वि यांचेकडील परिपत्रक क्र.अकंपा-६११/प्र.क्र.३२७/आस्था-७ दि.१७/०९/२०१८
३. म.शा. ग्रा.वि.वि.मुंबई यांचेकडील परिपत्रक क्र.संकीर्ण-२०१८/प्र.क्र.१७३/आस्था-८ दि.२८/०९/२०१८
४. म.जि.प.जि.से.(सेवा प्रवेश) नियम १९६७ मधील परिशिष्ट नऊ (५) (दोन)(तीन)
५. शासन निर्णय क्रमांक ८२/२००१/मसेआ२०००/प्र.क्र.१५/का २ दिनांक २५/०५/२००१
६. महा.शासन वित्त विभाग यांचेकडील शा.नि.क्र.अनियो/१००५/१२६/सेवा-४ दिनांक ३१/१०/२००५
७. महाराष्ट्र शासन सा.प्र.विभाग यांचेकडील शासन अधिसूचना दिनांक २८/०३/२००५
८. श्री.दिपक चंद्रकांत आव्हाड यांचा अनुकंपा तत्वावर नियुक्ती मिळणे संदर्भातील अर्ज दि.२६/०२/२०१८
- ९.संबंधित विभाग प्रमुख/गटविकास अधिकारी,यांचा चौकशी अहवाल दिनांक २६/१२/२०१८
- १०.सामान्य प्रशासन विभागाकडील शासन निर्णय क्र.अकंपा-१२२१/प्र.क्र.१८६/का-८ दि.२६.०८.२०२१
११. ग्रामविकास विभागाकडील पत्र क्र.अकंपा-२०२१/प्र.क्र.४०३/आ-७ दि.१९/०१/२०२२
- १२.मा.मु.का.अ.जि.प.अ.नगर कडील आदेश क्र.साप्रवि-१/आस्था-४/१५२२/४२६/२०२२,दि.१२/०७/२०२२
- १३.अनुकंपा तत्वावर नेमणुक समिती मंजूर इतिवृत्त दिनांक १७/०२/२०२३

कै.चंद्रकांत महादेव आव्हाड हे प्राथमिक शिक्षक या पदावर जिल्हा परिषद सेवेत कार्यरत असतांना त्यांचे दिनांक २७/०१/२०१८ रोजी निधन झाल्याने त्यांचे पात्र वारसदार श्री.दिपक चंद्रकांत आव्हाड यांनी स्वतःस अनुकंपा तत्वावर नियुक्ती मिळणेबाबत संदर्भ क्र. ८ अन्वये अर्ज या कार्यालयास सादर केलेला आहे.सदर अर्जाच्या अनुषंगाने संदर्भ क्र.१२ अन्वये श्री.आव्हाड यांना परीचर गट ड या पदावर नियुक्ती देण्यात आलेली होती.तथापि महा.शासन सा.प्र.वि.कडील शा.नि.क्र.अकंपा /१२१७/प्र.क्र.१०२/आठ,दि.२१ सप्टेंबर २०१७ मधील मुददा क्र.१६मध्ये नमूद केलेनुसार गट क मधील पदावर नियुक्तीसाठी पात्र असणा-या कर्मचा-याला पदाच्या उपलब्धतेअभावी गट ड मधील पदावर नियुक्ती दिल्यास पद उपलब्ध होताच गट क वरील पदावर त्याला प्राधान्याने नियुक्ती देण्यात यावी असे नमूद आहे. श्री आव्हाड हे अनुकंपा नियुक्तीसाठी गट क मधील पदावर पात्र होते तथापी पदाच्या उपलब्धतेअभावी त्यांना गट-ड मध्ये नियुक्ती दिलेली आहे. सबब सदर शासन निर्णयात नमूद केल्याप्रमाणे त्यांच्या संदर्भ क्र.१२ चे नियुक्ती आदेशात तसा स्पष्ट उल्लेख केलेला आहे.त्याप्रमाणे संदर्भ क्र.१३ चे इतिवृत्तानुसार गट क चे पद उपलब्ध असल्याने त्यांचा त्याबाबत प्राधान्याने विचार करुन नियुक्ती देण्यात येत आहे.त्यानुसार सदर अनुकंपा प्रकरणाची संदर्भित शासन निर्णया मधील निर्देशांच्या अधीन राहुन छाननी व पडताळणी केलेली आहे. श्री.दिपक चंद्रकांत आव्हाड हे म.जि.प.जि.से. (सेवा प्रवेश) नियम १९६७ मधील परिशिष्ट अकरा (३) मधील तरतुदी नुसार कनिष्ठ सहाय्यक (लेखा) या पदासाठी आवश्यक शैक्षणिक अर्हता धारण करीत असल्याने कनिष्ठ सहाय्यक (लेखा) गट-क या पदावर नियुक्तीसाठी पात्र ठरत आहेत. त्यानुसार संदर्भित शासन निर्णयामधील निर्देशानुसार मला प्रदान केलेल्या अधिकाराचा वापर करुन मी मुख्य कार्यकारी अधिकारी जिल्हा परिषद अहमदनगर श्री.दिपक चंद्रकांत आव्हाड यांना पुढे नमूद अटी व शर्तीच्या अधीन राहुन जिल्हा सेवेतील कनिष्ठ सहाय्यक (लेखा) गट क म्हणुन वेतनबॅन्ड रु.१९९००-६३२०० (एस-६) (अधिक प्रचलित नियमानुसार मिळणारा महागाई भत्ता व इतर भत्ते) मध्ये खालील अटी व शर्तीच्या अधीन राहुन त्यांचे नावासमोर दर्शविलेल्या नुसार व स्तंभ ६ मध्ये दर्शविलेल्या ठिकाणी तात्पुरत्या स्वरूपाची नेमणुक देण्यांत येत आहे.

अ.क्र	उमेदवाराचे नांव	पत्ता	मुळ प्रवर्ग	नियुक्तीचा प्रवर्ग	नियुक्तीचे ठिकाण
१	२	३	४	५	६
	श्री.दिपक चंद्रकांत आव्हाड	वडुले खुर्द,पो.वाघोली, ता.शेवगाव, जि.अ.नगर	भ.ज.ड.	भ.ज.ड.	अर्थ विभाग, जि.प. अहमदनगर

नेमणुकीबाबतच्या अटी व शर्ती -

- कनिष्ठ सहाय्यक (लेखा) गट क या पदावर केलेली नेमणूक पूर्णतःहंगामी स्वरूपाची असुन कोणत्याही प्रकारची पूर्वसूचना व कारण न दाखविता जिल्हा परिषद सेवेतुन कमी करण्याचा हक्क राखुन ठेवलेला आहे,तसेच सदर नेमणुकीमुळे त्यांना यापुढे शासकिय नेमणुकीसाठी कोणताही हक्क प्रस्थापित करता येणार नाही.
- प्रथम नेमणुकीच्या ठिकाणी हजर होण्यासाठी प्रवासभत्ता अगर इतर कोणत्याही प्रकारची सवलत मिळणार नाही.

३. महाराष्ट्र शासन सामान्य प्रशासन विभाग परिपत्रक क्र.एसआरव्ही-२०००/प्र.क्र.१७/२०००/१२ दि.०१/०७/२००५ अन्वये दोन पेक्षा अधिक मुले असणाऱ्या उमेदवारांना शासन सेवेत नियुक्ती देण्यात प्रतिबंध करण्यासाठी महाराष्ट्र नागरी सेवा (लहान कुटुंबाचे प्रतिज्ञापन) नियम २००५ नियुक्त्यासाठी अधिसूचनेत विहित केलेली लहान कुटुंबाची अतिरिक्त अट लागू झालेली आहे. त्याअनुषंगाने नियमातील प्रतिज्ञापत्र नमुना अ नुसार उमेदवाराकडून प्रतिज्ञापत्र कार्यालय प्रमुखाने भरून घ्यावे. सदर नियमानुसार दिनांक २८/०३/२००५ नंतर तिसरे अपत्य असणाऱ्या उमेदवाराची नियुक्ती रद्द करण्यात येईल.
४. महाराष्ट्र नागरी सेवा (सेवेच्या सर्वसाधारण शर्ती) नियम १९८१ मधील नियम ११ परिशिष्ट ३ मध्ये नमुद केल्यानुसार सदर पदावर रुजू झाल्याचे दिनांकापासून दोन महिन्यांच्या आत जिल्हा शल्य चिकित्सक अहमदनगर यांचेकडील शारिरीकदृष्ट्या पात्रतेसंबंधीचे वैद्यकीय प्रमाणपत्र नेमणूकीचे कार्यालयास सादर करणे आवश्यक राहिल.
५. जिल्हा परिषद सेवेत रुजू होण्यापूर्वी भारतीय संविधानाशी एकनिष्ठ राहण्याची शपथ घ्यावी लागेल.
६. आपण विवाहित असल्यास आपणास एकच पती /पत्नी आहे, असे समजण्यात येईल, एकापेक्षा अधिक पती /पत्नी आढळून आल्यास तुमची सेवा तत्काळ समाप्त करण्यात येईल.
७. नेमणूकीच्या पदावरून स्थायी झालेनंतरच आंतरजिल्हा बदली करावयाची झाल्यास त्यासाठी शा.नि. दि. २९/०९/२०११ मधील तरतुदीच्या व प्रचलित शासन निर्णयाच्या अधीन राहून तसा अर्ज आपणा प्रशासनाकडे सादर करता येईल.
८. महाराष्ट्र नागरी सेवा(सेवेच्या सर्वसाधारण शर्ती) (सुधारणा)नियम,२०२१ अंमलात येण्याच्या दिनांकापासून शासकीय सेवेत किंवा पदावर नव्याने नियुक्त होणारी प्रत्येक व्यक्ती नियुक्तीच्या वेळी खात्रीशीर कागदपत्री पुराव्यासह ग्रेगोरियन कॅलेंडर नुसार तीची जन्मतारीख घोषित करील.व तो त्याच्या जन्मतारखेसाठी परिशिष्ट- ५ अ मध्ये हमीपत्र देईल.त्यानंतर खंड बी मध्ये विनिर्दिष्ट केल्याप्रमाणे शासकीय सेवेत प्रवेश केल्याच्या दिनांकापासून सुरु होणा-या एक वर्षाच्या कालावधी नंतर अर्ज स्वीकारणेत येणार नाही.
९. खात्याच्या पूर्व परवानगी शिवाय तुम्हांस कोणतेही प्रशिक्षण अगर शिक्षण घेता येणार नाही.
१०. उमेदवाराने खाली दिलेल्या नमुन्यात प्रतिज्ञापत्र भरून ज्या कार्यालयात नेमणूक करण्यात आली आहे,त्या संबंधीत अधिका-याकडे द्यावे लागेल. मी श्री. ————— रा.- ————— प्रतिज्ञापत्र लिहून देतो की, जिल्हा परिषद सेवेत माझी जिल्हा सेवा वर्ग-३ कनिष्ठ सहाय्यक (लेखा) गट क या पदावर झालेली नियुक्ती ही वेतनबँड (एस-०६) रु. १९९००-६३२००(अधिक प्रचलित नियमानुसार मिळणारा महागाई भत्ता व इतर भत्ते) यामध्ये पूर्णपणे हंगामी स्वरूपाची असून ती कोणतेही कारण अथवा नोटीस न देता संपविण्याचा जिल्हा परिषदेला पूर्ण अधिकार असून त्या अटीवर मी ही नेमणूक स्विकारत आहे.
११. सदर पदावर रुजू झालेचे दिनांकापासून ३ महिन्यांचे आत महाराष्ट्र जिल्हा परिषद जिल्हा सेवा (वर्तणूक) नियम १९६७ मधील नियम १७ आणि शासन निर्णय सामान्य प्रशासन विभाग क्र वशिअ/१२१४/प्र.क्र.२६/११, दि. ०२/०६/२०१४ नुसार विहित केलेले भत्ता व दायित्व असेटस अँड लायबीलीटीज या बाबतचे विवरणपत्र भरून देण्यात यावे.
१२. सदर पदावर रुजू झालेनंतर जर काही अपरिहार्य कारणास्तव नोकरीचा राजीनामा द्यावयाचा असेल तर त्यांनी एक महिना अगोदर तशी नोटीस देणे आवश्यक आहे व नोटीस देणे शक्य नसेल तर नोटीसीपोटी एक महिन्याचे मुळ वेतन शासकीय खाती भरणा करावा लागेल.
१३. सदरचा आदेश मिळाल्यापासून एक महिन्याच्या आत नेमणूकीचे ठिकाणी हजर होणे आपणास बंधनकारक राहिल अन्यथा सदरचा नियुक्ती आदेश आपोआप संपुष्टात येईल याची स्पष्टपणे नोंद घ्यावी.
१४. सदर नियुक्तीच्या कालावधीमध्ये आपणास महाराष्ट्र जिल्हा परिषद जिल्हा सेवा नियम व शासनाने वेळोवेळी निर्गमित केलेल्या शासन अधिसूचना/ निर्णय / परिपत्रक यामधील तसेच वेळोवेळी मुख्य कार्यकारी अधिकारी देतील अशा सर्व निर्देशांचे तंतोतंत पालन करणे आपणास बंधनकारक राहिल.
१५. महाराष्ट्र शासन सा.प्र.वि.कडील क्र.व्हीसीए/१०९३/१४९९/प्र.क्र.-५९/सोळा-अ दिनांक ०९/०३/१९९४ मधील सुचनेनुसार सदरची नियुक्ती " चांगले चारित्र्य असणे " या अटीवर नेमणूक देण्यात येत आहे. कार्यालय प्रमुख यांनी चारित्र्य पडताळणी प्रमाणपत्र प्राप्त करून घ्यावे व त्याची नोंद मुळ सेवा पुस्तकामध्ये घेण्यात यावी. यामध्ये एखादी गंभीर बाब केंव्हाही निदर्शनास आल्यास कोणतेही कारण न देता आपली सेवा संपुष्टात आणण्यात येईल.
१६. आपण आपल्या अनुकंपा प्रकरणामध्ये सादर केलेल्या सर्व कागदपत्रांच्या आधारे व संबंधित गट विकास अधिकारी / विभाग प्रमुखांनी सादर केलेल्या चौकशी अहवालाच्या आधारे आपणास सदरची नियुक्ती देण्यात येत आहे. सदरची कागदपत्रे खोटी /बनावट असल्याचे किंवा कागदपत्रात फेरफार केल्याचे निदर्शनास आलेस अथवा प्रतिज्ञापत्रातील कोणत्याही अटीचा भंग भविष्यात आपणाकडून झाल्यास आपली अनुकंपातत्वावरील सदरची नियुक्ती तात्काळ विना नोटिस समाप्त करण्यात येईल. प्रस्तुत प्रकरणी खोटे प्रतिज्ञापत्र करून दिल्याचे निदर्शनास आल्यास संबंधिताविरुद्ध नियमानुसार कारवाई करणेत येईल.
१७. सदरची नेमणूक ही शा.नि.क्र.साप्रवि/अकंपा/१०९३/२३३५/प्र.क्र.९०/९३/आठ,दिनांक २६/१०/१९९४ चे निर्णयातील तसेच याबाबत वेळोवेळी निर्गत केलेल्या शासन आदेशातील अटीस अधीन राहून देण्यात येत आहे.

१८. सेवेत हजर झालेनंतर जिल्हा परिषद सेवा प्रवेशोत्तर परिक्षा ४ वर्षात ३ संधी मध्ये उत्तीर्ण होणे आवश्यक राहिल.
१९. उमेदवाराने शासनाने विहित केलेली संगणक परीक्षा (एमएस-सीआयटी), मराठी टंकलेखन ३० शब्द प्रति मिनिट व इंग्रजी ४० शब्द प्रति मिनिट या गतीने दिलेले प्रमाणपत्र या परीक्षा नियुक्ती मिळालेपासुन दोन वर्षात उत्तीर्ण होणे आवश्यक आहे. अन्यथा हा कालावधी संपताच उमेदवाराची अनुकंपा तत्वावरील नियुक्ती आपोआप संपुष्टात येईल. त्यानुसार खातेप्रमुख / कार्यालय प्रमुख यांनी सदर कर्मचार्यास कार्यमुक्त करावे.
२०. जिल्हा परिषद सेवेत असतांना अगर रजेच्या मुदतीत कोणताही व्यवसाय, धंदा, अगर इतरत्र नोकरी करता येणार नाही.
२१. कार्यालय प्रमुखांना खालील नामनिर्देशनपत्र देण्यात यावीत. (१) गट विमा योजना (२) वैद्यकीय दाखला (३) जातीचा दाखला (४) जातीचे वैधता प्रमाणपत्र (५) स्वग्राम घोषणा पत्र (६) शैक्षणिक अर्हता प्रमाणपत्र सादर करणे बंधनकारक राहिल अन्यथा आपली नियुक्ती रद्द केली जाईल. सदर प्रमाणपत्रे मुळ सेवा पुस्तक भरताना डकविण्यात यावीत व ती डकविली असलेबाबत स्वतः खात्री करुन घ्यावी.
२२. महाराष्ट्र शासन वित्त विभाग क्र. अनियो/१००५/१२६/सेवा/४, दिनांक ३१/१०/२००५ अन्वये १ नोव्हेंबर २००५ रोजी किंवा त्यानंतर ज्यांची शासकीय सेवेत नियुक्ती होईल त्यांना नविन परिभाषित अंशदान निवृत्ती वेतन योजना लागू ठरेल. मात्र सध्या अस्तित्वात असलेली निवृत्ती वेतन योजना म्हणजे महाराष्ट्र नागरी सेवा (निवृत्ती वेतन) नियम १९८२ व महाराष्ट्र नागरी सेवा (निवृत्ती वेतनाचे अंशराशीकरण) नियम १९८४ आणि सर्वसाधारण/जिल्हा परिषद भविष्य निर्वाह निधी योजना लागू होणार नाही. तसेच आपणास सुधारीत महाराष्ट्र शासन ग्रामविकास विभागाकडील शा.नि.क्रं अनियो-२०१५/प्र.क्र.-६२/ वित्त-५, दि. १३ जून २०१७ अन्वये लागू केलेली राष्ट्रिय निवृत्ती वेतन योजना लागू ठरेल.
२३. महाराष्ट्र शासन पाणीपुरवठा व स्वच्छता विभाग यांचे कडील शासन निर्णय क्रं घभाभ-१००५ /प्र.क्र.४६३ /पापु १६ दिनांक ८ जुन २००६ अन्वये शासकीय कर्मचारी व अधिकारी यांना शौचालयाचा वापर करणे अनिवार्य करण्यात आले आहे. त्या नुसार संबंधित कार्यालय प्रमुख यांनी उमेदवाराकडून शौचालय असले बाबत व त्याचा वापर करत असले बाबत स्वयंघोषित प्रमाणपत्र एक महिन्याचे आत घ्यावे. ज्यांच्याकडे शौचालयाची सुविधा नाही अथवा जे उमेदवार शौचालयाचा वापर करीत नाहीत त्यांचा घरभाडे भत्ता थांबविण्यात यावा.
२४. आपण मागासवर्गीय असल्यास शासन निर्णय दिनांक १२ डिसेंबर २०११ नुसार आपणास नियुक्ती आदेशाच्या दिनांकापासून सहा महिन्यांच्या आत जात पडताळणी समितीकडून जात वैधता प्रमाणपत्र प्राप्त करुन ते सादर करणे बंधनकारक राहिल, अन्यथा आपली नियुक्त रद्द केली जाईल.

वरील सर्व नोंदी खाते प्रमुख/कार्यालय प्रमुख यांनी संबंधित कर्मचा-यांच्या मुळ सेवा पुस्तकात घेण्यात याव्यात. तसेच उपरोक्त अटी व शर्तीची देखील काटेकोर पालन व पूर्तता करुन घेण्याची सर्वस्वी जबाबदारी आपली राहिल.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असुन त्याचा संकेतांक क्र. 20230227050004 असा आहे.

(आशिष येंरेकर) भाप्रसे
मुख्य कार्यकारी अधिकारी
जिल्हा परिषद अहमदनगर

प्रति,

श्री.दिपक चंद्रकांत आव्हाड, वडुले खुर्द, पो.वाघोली, ता.शेवगाव, जिल्हा अहमदनगर

प्रत- मुख्य लेखा व वित्त अधिकारी, जिल्हा परिषद अहमदनगर

प्रत -उपमुख्य कार्यकारी अधिकारी (साप्रवि), जिल्हा परिषद अहमदनगर,

प्रत- आस्थापना-२, अर्थ विभाग, जिल्हा परिषद अहमदनगर.

प्रत- पत्राचार विभाग अधिकारी, पत्रे-६, जिल्हा परिषद अहमदनगर.



(आशिष येंरेकर) भाप्रसे
मुख्य कार्यकारी अधिकारी
जिल्हा परिषद अहमदनगर